



ንባባት

ዕብ1:1-6 1ዮሐ1:5-ፍ ፯.ሐ.13:16-27 ዮሐ1:1-18

“እንሆን ገዥሎ ሕዝቢ ዚኸውን ዓቢይ ሓገስ አበሰረኩም አሎኹ እሞ አይትፍርሁ”

ልደት መድሐኒና ኢየሱስ ክርስቶስ ፍሉይ ሓገስ ተስፋ ዝህብ ልዕሊ ኹሉ ሓዲስ ርክብ ምስ ፈጣሪና ዘምጽኤ ስለዘኾነ ዓመት ዓመት ዝያዳ ምቅርራብ ብምግባር ነብዕሎ። ምቅርራብና ንሥጋና ዝለበሰ ሓውና ኮይኑ ንዝቐረበና አምላኽ ስለ ዘኾነ ፍሉይ እዩ። ንሓደ ዓለማዊ ጉዳይ ዘይኮነ ጉዳይ ሕይወት ነፍሰወከፍና እዩ። ሸለል ኢልካ እትጸንቦ ጉዳይ አይኮነን ብነፍስን ሥጋን ተሰናዲኻ እሞ ኡብ ሕይወትካ ክተብዕሎ ዝግድድ ብዓል እዩ።

ኡብዚ ዕለት እግዚአብሔር ንዝወደቐ ፍጡር ከድሕን ዝገበር፣ንእና ከተንሰእ ዝገበር ናይ ፍቕሪ ሥራሕ ንዝክር። ኡብ ታሪኽ ደቂ ሰብ ሓዲስ ነገር ተገሩ፣ ሓዲስ ተርእዮ ተገሊጹ። ካብ ሕጂ ንድሓር ንሰባት ጽምዖ አይክገጥምምን እዩ። እግዚአብሔር ናይ ደቂ ሰብ ዝኸትምና ጽምዖ ክቕይር ደልዩ። ንርእሱ ክህበና ቃል ሥጋ ኮነ፣ እዚ ቃል ኡብ ማሕፀን ድንግል ሓዲሩ ሥጋ ለቢሱ ከም ኩልና መዋቲ በራሲ ሥጋ ለቢሱ ሓዲስ ሕይወት ጀጫሩ። ልደት ብዝያዳ ናትና ብዓል ወይ ንእና ብዝያዳ ዝርኢ እዩ። ብዛዕባ ኢየሱስ ጥራሕ አይኮነን።

ምስጢር አምላኽ ኡብዚ ዝተወልደ ሕጻን አተኩሩ ንሱ መግለጽን ተስፋን እግዚአብሔር እዩ። አምላኽ ንህዝቡ ክበጽሖም ደልዩ እዚ ኸአ ብሕልጫ ወይ ብነብያት ዘይኮነ ባዕሉ ሰብ ብምኻን ተጋሂዱ። እቲ ኡብ ሰማያት ዝነብር አምላኽ ሓዲስ አድራሻ ወይ ቦታ ምሂዱ። ተንድኡ ኡብ ማእከልና ተኸሎ። ምስጢር ተፈጥሮና ክንርዳእ ምእንቲ ኡብ መንገና ኮይኑ ንምስጢር ኡብኡ ብዝያዳ ገሊጹልና። ፍቕሪ ዝባሕርዩ አምላኽ እምብኡር ብክርስቶስ እንታይነቱ ገሊጹልና።

ኡብ ነፍሰወከፍ ልደት እንሰምጋ ሓደ ቃል እዩ ንሕና ግን ዝተፈላለና ኢና። ዓለምና ዝተፈለ እዩ። ተዘክሮና ይሃስሰ፣ ተስፋና ዝፈታተና ይገጥም፣ ፍቕርና ንሓዲስ መገዲ ይጸውዕ። እንታይ ሓዲስ ነገራት ገጢሙ፣ እንታይ ዘሕዝን ነገራት ተጓኒፉ ብዘየገድሰ ተዘክሮ ልደት ተኸእሎ ንሓዲስ ምውላድ ንናይ ነፍሰወከፍና ዝጸውዕ እዩ። ነገራት ዝተፈላለዩ ክኾኑ ይኸእሉ እዮም ልደት ግን ተስፋ ንሓዲስ ሕይወት ይህብ ምኽንያቱ ምውላድ ናይ ወዲ አምላኽ ስለ ዘኾነ። ተሳተፍቲ ልደቱ ክንከውን ከምብሓዲስ ክንውለድ አሎና። እዚ እዩ ምስጢር ብዓልና። ንዝአረገ ጠባያትና ንዝደኸመ መንፈስና ክንሕድሶ፣ ከም ዝጨብጨቦ ኦም ኡብ ሕይወትናን ሕይወት አሕወትናን ሓዲስ ተስፋን ኩነትን ክንፈጥር።

ምውላድ ናይ ነፍሰወከፍ ሕፃን ህያብ ሕይወት እዩ። ናይ አምላኽ ቀዳማይ በረኽት ኡብ ፍጥረት እንተ ረኣና ህያብ ሕይወት እዩ። ኡብ ሕፃናት ህያባት አምላኽ ክንርኢ ንኸእል። ሕፃን ሕይወት ክረክብ ዘይሓተተ ህያብ ሕይወት ይውሃዖ ምስተዋህዖ ይዓቢ፣ ምእንቲ ሕይወት ይቃለስ፣ ንሕይወት

ይክላኸለላ፣ ሓንገሩን ምስተወልደ ጉዕዞ ሕይወት ንዝሓቶ ኩሉ ከማልእ ክቃለስ ንርእዮ። ኣብዚ ዓለም ምውላድ ማለት ብምንጨ ሕይወት ዝኾነ ኣምላኽ ውህበት ምቕባል ማለት እዩ። በዚ ምኽንያት እዩ ንሕይወት ክብሪ ዝውሃቦ፣ንሱን ምኽባር ማለት ንኣምላኽ ምኽባር ማለት እዩ። ናይ ሰብ ክብረት ከይንዝገግዕ ልደት ኢየሱስ ፍሉይ መልእኽቲ ይህበና። ኩሉ ሰብ ህያብ እዩ ኣምላኽ ስለ ዝፈጠሮ ነዚ ህያብ ኣምላኽ ዝኾነ ፍጡር ክነፍቅሮ ክነክብሮ ክንሕግዞ ተፍጥሮና እዩ ዝግድደና። ምርጫ ኣይኮነን ናይ ኣምላኽ ድለት እዩ።

ናይ ኢየሱስ ክርስቶስ ምውላድ ንደቂ ሰባት ናብ ኣምላኽ ምእንቲ ክምለሱ እዩ። ንሱ ንኹሎም ደቂ ሰብ ተስፋኦም ናይ ዕለታዊ ሕይወቶም መርሕ፣ ናባይኦም ክኸውን ናብዚ ዓለም መጻ። ብዙሕ ጊዜ ሓደ ሕፃን ምስ ተወልደ መጻኢ ሕይወቱ ክንግምት ኣጸጋጣ ኢዩ፣ ኣብ ናይ ኢየሱስ ግን ከምኡ ኣይኮነን ወንጌል ኣብ ምውላድ መስሕ ኩሉ ተሓጉሱ ይብለና። ሉቃስ ወንጌላዊ ንሱ መን ምዃኑ ንሱ ዘምጽኦ ለውጢ ይገልጽ። ኩሉ ብንጹር ተነጊሩ ንረክቦ። ብዘይ ናይ ሉቃስ ወንጌል ብዙሕ ብዛዕባ ልደት መድሓኒ ምተረፈና፣ ንሱ ብዛዕባ ማርያም፣ ዮሴፍ፣ ጓሶት፣ መላእኽቲ ኩሉ ይነግረና። ናይ ሉቃስ ወንጌል ኣብ ሓጎስ ተስፋ ክንሳተፍ ይዕድመና። ኣብቲ ጸልማት ዝኾነ ሕይወትና ከምቶም ጓሶት ህያባትና ሒዘና ነቲ ህያብ ኣቦ ዝኾነ ሕፃን ነቲ ኣብ መብልዕ ማል ዝተወልደ ንብጽሐዮ።

ናይ ሉቃስ መጻዋዕታ ንዘመነት ንብዙሓት ዝበጽሐ ሎሚ ለይቲ ንኹልና ይበጽሓና ኣሎ። መጻእና ክነምልኾን ክንሰግደሉ፣ ናይ ኣምላኽ ምእንታና ውዳቕ ሕይወት ምላባሱ፣ናይ ኣምላኽ ትሕትናን ሕስረትን፣ ንኹሎም ደቂ ሰብ ዝተዋህበ ፍቕሪ ንምግላጽ እዩ።

ብምውላድ ኢየሱስ ሓዲስ ጉዕዞ እምነት ተጀግሩ፣ ሓዲስ ኣቀራርባ ምስ ኣምላኽ ተጀግሩ፣ ኣብ ነነድሕድና ዘሎና ርክብ ብሓዲስ ኣገባብ ክንክተሎ ተነጊሩና። እዚ ሕፃን ንኹልና መገዲ፣ ሓቂ፣ ሕይወት እዩ። በዚ ምኽንያት ኢና ዓመት ዓመት ዝኸሪ ልደት ኣንገብር።

ናይ ሎሚ ዓመት ልደት እንታይ ይሓተና። ኩልና ኣብ ልብና ተመሊስና ክነተኩረሉ ዘግብኣና ጉዳይ እዩ። ድኹማት ወደቕቲ ስለዝኾና ተሓድሶ ንሓዲስ ምረሻ የድልየና። ንዝሓለፈ ምሕረት እንሓተሎ ንእንጅምሮ ዘሎና እዋን ከኣ ብመንፈስ ዝተወልደ ሕፃን ክንመርሖ መብጽዓ እንኣትዎ እዋን እዩ።

ኣብ እዋናት ልደት ሓዲስ መምርሒ ሕይወት ክወጽእ ግቡእ እዩ፣ ንዓመት መመላእታ ክሕግዘና ምእንት እምብኣር ከም ቁምስና ብኸምዚ ዝሰዕብ መንፈስን ድለትን ንጀምሮ፤

- ምስ ኩሉ ሰላም ምግባር፣ ሰላም መለለዪ ለደት እዩ፣ መላእኽቲ ኣብ ልደት መድሓኒ ቀዳማይ ኣዋጅም ሰላም እዩ ነሩ። ኣውጅቲ ሰላም ክንከውን። ዓለምና ዓድና፣ ሓዳራት፣ ሰባት ብሓበራ ሰላም ጸግኦም ኣለው ስለዚ ንሰላም እስከ ንርከባ እሞ ናትና ንግበራ፣ ሰላም ጠፈኣትና ጸጊሙና ኣሎ።
- ሓልዮት ምግባር። ጓሶት ልደት መድሓኒ ምስ ተነግሮም ምስ ህያባቶም ቀሪቦም ካብቲ ዝተዋህቦም መባእ ክህቡ ንረክቦም። ልደት ህያባት እንለዋወጠሉ ጊዜ እዩ፣ እቲ ዝለዓለ ህያብና ክርስቶስ እዩ ናይ እዚ ምልክት ክኾነን ኣብ ነነድሕድና ህያብ ሰላም፣ፍቕሪ፣ ምሕረት፣ ሓልዮት፣ ክንወሃሃብ እዋኑ እዩ። ህያብ ምልክት ፍቕሪ እዩ ንህያብ ኩሉ ጊዜ ክትርእዮ ከሎኻ ፍሉይ ተዘክሮ የሕድረልካ። ነቲ ወሃቢ ተክብሮ እንተኸኣልካ ብዘያዳ ክትመልሰሉ ትሓስብ ምስኡ ኩሉ ጊዜ ብግብርን ሓሳብን ርክብ ኣሎካ። ኣብ ልደት ንምንጨ ህያብ ኢየሱስ ቀሪብና ንናይ ሎሚ ልደትና ብሰናይ መንፈስ ንጀምሮ።

- ንኹሉ ኡብ ልብኻ ምግባር። እዚ ካብ ማርያም እንምሃር እዩ። ንሳ ምስጢር ልደት መድሓኒ ምስ ተዓዘበት ሉቃስ ኩሉ ኡብ ልባ ትሕዞ ነበረት ይብላና። ንኹሉ ኡብ ልብኻ ክትሕዝ ከሎኻ ክብሪ ኣሎካ ምስጢር ነገራት ክትፈልጥ ትኽእል። ምስጢር እምነት ክንፈልጥ ኡብ ልብና ክንኣቱ ግድን እዩ ምስ ዘነፈሰ ክንነፍ እንተኾና ኡብ ዓለምና ዘሎ ዘራጊቶ ውሑድ ኣይኮነን። ንኣምላኽ ኡብ ጽምዕ ሕይወትና ንርከቦ ምስጢር ሕይወትናን ምስጢር ጸዋዕታናን ክንርዳእ። ንኣምላኽ ኡብ ጽምዕ ክንረኽቦ ንሱ ፍርቂ ለይቲ ኡብ ጽምዕ ኡብ ልብና ክኣቱ ነቂሕና ንጽግላዎ። ሽዑ ኡብ ልብናን ሕይወትናን ክሓድር እዩ።

ልደት ክርስቶስ ንኹልኹም ናይ ሰላም ፍቕሪ ምሕረት ክኾነልኩም እምነዮልኩም በዚ ኣጋጣሚ ኸኣ ንኹሎም ወልዲ ስድራቤት ብሓበራ ሰናይ ልደት ገሩ ኡብ ሃገርናን ዓለምናን ሰላም ዘውርድ ብፍላይ ንሃገርና ሰላም ዕርቂ ዝእውጅ ልደት ይግበረልና።

ኣባ ንጉሠ ፍሥሓ